



# Ġanni Vella 9.05.1885 - 3.09.1977

**Pittur li kompla jżejjen il-Knisja Parrokkjali ta' Marija Annunzjata Tarxien b'xogħliljet ta' l-Arti**

*Kitba ta' Philip Grech*

■ Ġanni Vella twieled Bormla fid-9 ta' Mejju 1885, iben Francesco u Marianna mwielda Attard u kien it-tieni fost tliet aħwa.

Minn ċkunitu Ġanni kien iħobb ipinġi u jhażżeż b'xi lapes. Darba minnhom l-ghalliem tar-Reliġjon Dun Giuseppe għaraf it-talent qawwi li kellu dan it-tifel



għall-Arti u malajr kellem lil zижuh Emanuel biex jibda jibagħtu ghall-klassijiet ta' filghaxija fid-Disinn u l-Pittura. X'xorti tajba għal Ġanni, waqt li l-Professur Attilio Palombi, artist taljan li kien qiegħed ipinġi affreski ghall-knisja ta' San Pawl Nawfragu fil-Belt Valletta, mar iżur lil Dun Giuseppe f'Bormla, hu nnota xi xogħliljet li Ġanni kien għamel. Il-Professur malajr impressjona ruħu u talab biex jiġi mlaqqa' ma' dan it-tfajjal. Waqt li kien fil-presenza ta' Dun Giuseppe u ta' Emanuel, iz-ziju ta' Ġanni, il-Professur Palombi eżamina aktar bir-reqqa it-tpingijiet ta' Ġanni. Hu kien tal-fehma li dan l-artist hekk żgħir isir l-apprentist tiegħu. Għal tliet snin Ġanni qedha lill-imgħalleml tiegħu tajjeb u għalhekk il-Professur Palombi rrangalu biex ikompli l-istudji tiegħu f'Ruma fil-“British Academy” u fl-“Istituto di Bella Arti” taħt għalliema bhal Bruschi-Spinetti u Borgogelli.

Fl-1912 Ġanni Vella gie lura Malta fejn beda jaħdem go studio fi Triq San Duminku, il-Belt Valletta. Lejn tmien din is-sena, lill-Professur Palombi bdiet tonqoslu il-vista t'ghajnejh. Huwa kien għadu kif beda jpitter is-saqaf tal-knisja tal-Floriana u ma setax ikompli bid-dekorazzjoni li kienu affresk għalhekk qabbad lil Ġanni biex jispiċċahom. Dan hekk għamel u meta tlestew kienu tassew kapulavur. B'xorti hażina dan ix-xogħol gie meqrud mill-ġħadu fit-Tieni Gwerra Dinjija. Kienet is-sena 1913 meta Ġanni żżewwieg lill-mudella favorita tiegħu Mary Critien. Minn dan iż-żwieġ kellu tliet ulied Maria, Beppe u Aldo. Kellu wkoll tifel ieħor li sfortunatament ma baqax haj, dan kien semmih Attilio għall-imgħalleml Taljan tiegħu.

Issa Ġanni Vella beda jiġi kommissjunat biex ipitter f'diversi knejjes f'Malta u f'Għawdex. L-ewwel li beda kien fil-Katidral t'Għawdex. Dak iż-żmien fis-sena 1894 f'Hal Tarxien, ukoll kienet bdiet tittpitter il-Knisja Parrokkjali u kien beda dan ix-xogħol il-magħruf Giuseppe Cali. Minhabba t-taqlib li ġabet magħha l-Aħħar Gwerra Dinjija, il-pittura tas-saqaf kellha tieqaf. Kien fi żmien il-kappillan Dun Nikol Aquilina meħġjun minn Dun Mikiel Vella li nghata bidu biex jitkompli dan ix-xogħol u għalhekk gie mqabbad il-pittur Ġanni Vella biex

ilesti dan ix-xogħol fuq is-saqaf u fil-koppla. Kull mibdi mitmum. Hekk hu, għaliex dan ix-xogħol fuq is-saqaf u dawn il-pitturi ġew inawgurati nhar il-5 ta' Frar 1950. B'hekk it-tempju t'Alla ddedikat lil Ommu Marija Annunzjata kompla jiġi msebbah kif inhu xieraq bi tmien episodji meraviljuži u sbieħ mill-hajja ta' Ommna Santissima.

Ġanni Vella baqa' attiv tul-ħajtu kollha fejn anke rebah att ta' premijiet fosthom il-medalja tad-deheb b'rikonoxxa ta' l-attivitajiet artistici tieghu.

Ġanni Vella ħalla din id-dinja fit-3 ta' Settembru 1977 fl-etià ta' 92 sena. Li nafu żgur hu li Ġanni qed igawdi l-glorja tal-ġenna ma' Ommna Marija Annunzjata li huwa tant kien iħobb ipitter b'imħabba u devozzjoni kbira.

---

Referenzi:

Hal Tarxien - Vincent Battistino

Ġanni Vella - Aldo Vella



